

Brussell, 17 ta' Ġunju 2025  
(OR. en)

9586/25

---

**Fajl Interistituzzjonali:**  
**2025/0141(NLE)**

---

**ECOFIN 632**  
**UEM 181**  
**FIN 594**  
**ECB**  
**EIB**

**ATTI LEGIŻLATTIVI U STRUMENTI OĦRA**

---

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-  
Deċiżjoni ta' Implimentazzjoni tat-28 ta' Lulju 2021 dwar l-approvazzjoni  
tal-valutazzjoni tal-pjan għall-irkupru u r-reżiljenza għall-Kroazja

---

## **DEĊIŻJONI TA' IMPLIMENTAZZJONI TAL-KUNSILL**

**ta' ...**

**li temenda d-Deċiżjoni ta' Implimentazzjoni tat-28 ta' Lulju 2021  
dwar l-approvazzjoni tal-valutazzjoni tal-pjan għall-irkupru u r-reżiljenza għall-Kroazja**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza<sup>1</sup>, u b'mod partikolari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

---

<sup>1</sup> ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>.

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (RRP, recovery and resilience plan) mill-Kroazja fit-8 ta' Lulju 2021, il-Kummissjoni pproponiet il-valutazzjoni pożittiva tagħha lill-Kunsill. Fit-28 ta' Lulju 2021, il-Kunsill approva l-valutazzjoni pożittiva permezz ta' deċiżjoni ta' implimentazzjoni ("id-Deċiżjoni ta' Implimentazzjoni tal-Kunsill tat-28 ta' Lulju 2021")<sup>2</sup>. Id-Deċiżjoni ta' Implimentazzjoni tal-Kunsill tat-28 ta' Lulju 2021 giet emendata fit-8 ta' Dicembru 2023<sup>3</sup>.
- (2) Fis-16 ta' April 2025, il-Kroazja għamlet talba motivata lill-Kummissjoni biex tressaq proposta li temenda d-Deċiżjoni ta' Implimentazzjoni tal-Kunsill tat-28 ta' Lulju 2021 f'konformità mal-Artikolu 21(1) tar-Regolament (UE) 2021/241 għar-raġuni li, parzjalment, l-RRP ma għadux jista' jinkiseb minhabba ċirkostanzi oġġettivi. Abbażi ta' dan, il-Kroazja ppreżenta RRP emendat.

***Emendi bbażati fuq l-Artikolu 21 tar-Regolament (UE) 2021/241***

- (3) L-emendi għall-RRP ippreżentati mill-Kroazja minhabba ċirkostanzi oġġettivi jikkonċernaw 30 miżura.

---

<sup>2</sup> Ara d-dokumenti ST 10687/21 u ST 10687/21 ADD 1 fuq <http://register.consilium.europa.eu>.

<sup>3</sup> Ara d-dokumenti ST 15834/23, ST 15834/23 COR 1 u ST 15834/23 ADD 1 REV 1 fuq <http://register.consilium.europa.eu>.

- (4) Il-Kroazja spjegat li żewġ miżuri ma għadhomx jistgħu jinkisbu parzjalment jew kompletament minhabba domanda insuffiċjenti. Dan jikkonċerna l-mira 35 tal-investment C1.1.2 R4-I1 (Appoġġ għall-Hubs ta' Innovazzjoni Digitali) fil-komponent 1.1 (Ekonomija reżiljenti, ekoloġika u diġitali) u l-mira 287 tar-riforma C4.1 R1 (Żvilupp u implimentazzjoni ta' politiki attivi tas-suq tax-xogħol immirati godda għall-finijiet ta' tranżizzjoni ekoloġika u diġitali tas-suq tax-xogħol) fil-komponent 4.1 (Titjib tal-miżuri dwar l-impjiegi u l-qafas legali għal suq tax-xogħol modern u l-ekonomija tal-futur). Abbażi ta' dan, il-Kroazja talbet li l-mira 35 titneħħa u li l-mira 287 titnaqqas. Id-Deciżjoni ta' Implimentazzjoni tal-Kunsill tat-28 ta' Lulju 2021 jenħtieġ li tiġi emendata skont dan.
- (5) Il-Kroazja spjegat li erba' miżuri ma għadhomx jistgħu jinkisbu parzjalment jew kompletament, minhabba l-inflazzjoni, li żiedet b'mod sinifikanti l-kostijiet stmati ta' dawk il-miżuri. Dan jikkonċerna l-mira 18 tal-investment C1.1.1 R4-I2 (Strument finanzjarju għall-intrapriżi mikro, żgħar u ta' daqs medju) u l-mira 20 tal-investment C1.1.1 R4-I3 (Strument finanzjarju għall-intrapriżi b'kapitalizzazzjoni medja u kbar) fil-komponent 1.1 (Ekonomija reżiljenti, ekoloġika u diġitali); il-mira 113 tal-investment C1.4 R3-I2 (Akkwist/kostruzzjoni ta' vapuri tal-passiġġieri użati għat-trasport kostali regolari) fil-komponent 1.4 (Żvilupp ta' sistema tat-trasport kompetittiva, sostenibbli u effiċjenti fl-enerġija); u l-mira 227 tal-investment C2.5R1-I4 (Disinn u implimentazzjoni tal-proġett tal-Pjazza Ġustizzja ta' Zagreb biex jittejjeb l-aċċess għall-ġustizzja u l-effiċjenza tal-proċeduri kummerċjali u t-tilwim amministrattiv) fil-komponent 2.5 (Ġustizzja moderna adatta għall-isfidi futuri). Abbażi ta' dan, il-Kroazja talbet li l-miri 18, 20 u 227 jitnaqqsu u li l-mira 113 titneħħa. Id-Deciżjoni ta' Implimentazzjoni tal-Kunsill tat-28 ta' Lulju 2021 jenħtieġ li tiġi emendata skont dan.

- (6) Il-Kroazja spjegat li l-mira 101 tal-investment C1.4 R2-I1 (Rikostruzzjoni tat-tieni binarju tas-sezzjoni ferrovjarja Dugo Selo - Novska, is-sottotaqsima Kutina - Novska (fażi D)) tal-komponent 1.4 (L-iżvilupp ta' sistema tat-trasport kompetittiva, sostenibbli u effiċjenti fl-enerġija) ma għadhiex tista' tinkiseb minhabba dewmien fit-tnejjha tad-dokumentazzjoni tal-proġett mill-kuntrattur. Abbażi ta' dan, il-Kroazja talbet li l-mira 101 titneħħa. Id-Deciżjoni ta' Implimentazzjoni tal-Kunsill tat-28 ta' Lulju 2021 jenħtieġ li tigi emendata skont dan.
- (7) Il-Kroazja spjegat li l-mira 186 tal-investment C2.3R3-I6 (Investiment fin-networks tal-infrastruttura tal-informazzjoni tal-Istat) fil-komponent 2.3 (Tranżizzjoni diġitali tas-soċjetà u tal-amministrazzjoni pubblika) parzjalment ma għadhiex tista' tinkiseb minhabba d-dewmien mhux mistenni matul l-akkwist pubbliku. Abbażi ta' dan, il-Kroazja talbet li l-iskeda ta' żmien għall-implimentazzjoni tal-mira 186 tigi estiza. Id-Deciżjoni ta' Implimentazzjoni tal-Kunsill tat-28 ta' Lulju 2021 jenħtieġ li tigi emendata skont dan.
- (8) Il-Kroazja spjegat li l-mira 178 tal-investment C2.3 R2-I1 (Stabbiliment ta' sistema ċentrali ta' interoperabbiltà) fil-komponent 2.3 (Tranżizzjoni diġitali tas-soċjetà u tal-amministrazzjoni pubblika) parzjalment ma għadhiex tista' tinkiseb minhabba żewġ servizzi, elenkati fl-Anness II tar-Regolament 2018/724 tal-Parlament Ewropew u tal-Kunsill<sup>4</sup>, li ma jeżistux fil-Kroazja u għalhekk tneħħew. Abbażi ta' dan, il-Kroazja talbet li l-mira 178 titnaqqas. Id-Deciżjoni ta' Implimentazzjoni tal-Kunsill tat-28 ta' Lulju 2021 jenħtieġ li tigi emendata skont dan.

---

<sup>4</sup> Ir-Regolament (UE) 2018/1724 tal-Parlament Ewropew u tal-Kunsill tat-2 ta' Ottubru 2018 li jistabbilixxi gateway diġitali unika li tipprovdi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 (Test b'rilevanza għaž-ŻEE.) (ĠU L 295 21.11.2018, p. 1, ELI: <http://data.europa.eu/eli/reg/2018/1724/oj>).

- (9) Il-Kroazja spjegat li ġew emendati disa' miżuri biex jiġu implimentati alternattivi aħjar sabiex tinkiseb l-ambizzjoni oriġinali ta' dawk il-miżuri. Dan jikkonċerna l-istadju importanti 97 tal-investment C1.4 R1-I5 (Monitoraġġ tat-Trasport ta' Ogġetti Perikolużi bit-Triq (e-ADR)) fil-komponent 1.4 (Żvilupp ta' sistema tat-trasport kompetittiva, tal-enerġija sostenibbli u effiċjenti,); l-investment C.1.3 R2-I2 (Programm ta' rimedju għal landfills u siti magħluqa kkontaminati bi skart perikoluż) u l-investment C1.3 R1-I3 (Programm għat-tnaqqis tar-riskju ta' diżastri) fil-komponent 1.3 (Titjib tal-ġestjoni tal-ilma u l-ġestjoni tal-iskart); il-mira 190 tal-investment C2.3 R3-I8 (Holqien ta' pjattaforma mobbli diġitali) u l-mira 206 tal-investment C2.3 R4-I2 (Kostruzzjoni ta' ta' infrastruttura tal-komunikazzjoni elettronika passiva) fil-komponent 2.3 (Tranzizzjoni diġitali tas-soċjetà u l-amministrazzjoni pubblika); l-istadji importanti 208 u 442 fir-riforma C2.4 R2 – (Titjib tal-governanza korporattiva f'intrapriżi tal-istat ta' interess partikolari għar-Repubblika tal-Kroazja u f'intrapriżi b'maġġoranza tal-ishma tal-gvern ċentrali) fil-komponent 2.4 (Titjib tal-ġestjoni tal-assi tal-Istat); il-mira 264 fir-riforma C2.9 R3 (Akkwist Innovattiv) fil-komponent 2.9 (Tishih tal-qafas tal-akkwist pubbliku); il-mira 280 tal-investment C3.2R1-I2 (Tishih tal-kapaċità istituzzjonali tal-universitajiet u l-istituti tar-riċerka għall-innovazzjoni) fil-komponent 3.2 (Spinta lill-kapaċità tar-riċerka u tal-innovazzjoni); u l-istadji importanti 298 u 300 fir-riforma C4.2 R1 (Żieda fl-adegwatezza tal-pensjonijiet permezz ta' riforma kontinwa tal-pensjonijiet) fil-komponent 4.2 (Titjib tas-sistema tal-pensjonijiet permezz ta' aktar adegwatezza tal-pensjonijiet). Abbażi ta' dan, il-Kroazja talbet li l-investimenti C1.3 R1-I3 u C.1.3 R2-I2, il-miri 190 u 264 u l-istadji importanti 208, 298 u 300 jiġu emendati. Barra minn hekk, il-Kroazja talbet li l-istadju importanti 442 jiżdied, li l-Investment C3.2R1-I2 jitneħħa, li l-mira 280 titmexxa fl-investment C3.2R1-I1, li l-iskeda ta' żmien għall-implimentazzjoni tal-istadju importanti 97 tiġi estiża u li l-mira 206 titnaqqas. Id-Deciżjoni ta' Implimentazzjoni tal-Kunsill tat-28 ta' Lulju 2021 jenhtieg li tiġi emendata skont dan.

- (10) Il-Kroazja spjegat li ġew emendati hames miżuri biex jiġu implimentati alternattivi aħjar li jippermettu t-tnaqqis tal-piż amministrattiv filwaqt li xorta jintlaħqu l-oġettivi ta' daww il-miżuri. Dan jikkonċerna l-miri 42, 43 u 376 tal-investiment C1.2 R1-I1 (Rivitalizzazzjoni, bini u diġitalizzazzjoni tas-sistema tal-enerġija u appoġġ lill-infrastruttura għad-dekarbonizzazzjoni tas-settur tal-enerġija) tal-komponent 1.2 (Tranżizzjoni tal-enerġija għal ekonomija sostenibbli); il-miri 85 u 89 tal-investiment C1.3 R2-I1 (Programm ta' tnaqqis tar-rimi tal-iskart) u r-riforma C1.3 R2 (Implimentazzjoni tal-ġestjoni sostenibbli tal-iskart) fil-komponent 1.3 (Titjib tal-ġestjoni tal-ilma u l-ġestjoni tal-iskart); il-miri 261 u 262 fir-riforma C2.9 R2 (Tishih tas-sistema ta' rieżami fl-akkwist pubbliku) fil-komponent 2.9 (Tishih tal-qafas tal-akkwist pubbliku); u l-mira 306 fir-riforma C4.3 R1 (Trasparenza u adegwatezza tal-benefiċċji soċjali fis-sistema tal-protezzjoni soċjali) fil-komponent 4.3 (Titjib tas-sistema ta' protezzjoni soċjali). Abbażi ta' dan, il-Kroazja talbet li l-miri 42, 43, 376, 85, 89, 261 u 262 jiġu emendati. Barra minn hekk, il-Kroazja talbet l-mira 306 titneħħa. Id-Deċiżjoni ta' Implimentazzjoni tal-Kunsill tat-28 ta' Lulju 2021 jenhtieg li tiġi emendata skont dan.

- (11) Il-Kroazja talbet ukoll biex tuża r-riżorsi illiberati bit-tneħħija tal-miżuri skont l-Artikolu 21 tar-Regolament (UE) 2021/241 sabiex iżżid żewġ miżuri godda u biex iżżid il-livell ta' implimentazzjoni ta' hames miżuri. Dan jikkonċerna l-investiment C.1.3 R3-I1 (Aktar investimenti fil-programm għall-iżvilupp tad-drenaġġ pubbliku) u l-investiment C.1.3 R3-I2 (Aktar investimenti fil-programm għall-iżvilupp tal-provvista tal-ilma pubblika); il-miri 440 u 441 tal-investiment C1.3 R3-I3 (Aktar investiment fil-programm għat-tnaqqis tar-riskju ta' diżastri) fil-komponent 1.3 (Titjib tal-ġestjoni tal-ilma u l-ġestjoni tal-iskart); il-mira 204 tal-investiment C2.3 R4-I1 (Implimentazzjoni ta' proġetti taht il-Programm Qafas Nazzjonali għall-Iżvilupp ta' Infrastruttura tal-Broadband f'oqsma fejn ma hemmx biżżejjed interess kummerċjali fl-investiment); il-mira 443 tal-investiment C2.5 R1-I7 (Disinn u implimentazzjoni tal-proġett tal-Pjazza Ġustizzja ta' Zagreb biex jittejjeb l-aċċess għall-ġustizzja u l-effiċjenza tal-proċeduri kummerċjali u t-tilwim amministrattiv) fil-komponent 2.5 (Ġustizzja moderna adattata għall-isfidi futuri); il-miri 278 u 279 tal-investiment C3.2 R1-I1 (Żvilupp ta' sistema ta' ftehimiet tal-programm għall-finanzjament ta' universitajiet u istituti ta' riċerka ffukati fuq l-innovazzjoni, ir-riċerka u l-iżvilupp) fil-komponent 3.2 (Spinta lill-kapaċità tar-riċerka u l-innovazzjoni); u l-miri 354 u 355 tal-investiment C6.1 R1-I1 (Rinnovazzjoni tal-enerġija tal-bini) fil-komponent 6.1 (Rinnovazzjoni tal-bini). Abbażi ta' dan, il-Kroazja talbet li l-miri 440, 441 u 443 jinżiedu. Barra minn hekk, il-Kroazja talbet li l-livell ta' implimentazzjoni meħtieġa tal-investimenti C1.3 R3-I1 u C1.3 R3-I2, u l-miri 204, 278, 279, 354 u 355 jinżiedu. Id-Deċiżjoni ta' Implimentazzjoni tal-Kunsill tat-28 ta' Lulju 2021 jenħtieġ li tiġi emendata skont dan.

- (12) Il-Kummissjoni tqis li r-raġunijiet ippreżentati mill-Kroazja jiġġustifikaw l-emendi skont l-Artikolu 21(2) tar-Regolament (UE) 2021/241. Id-Deciżjoni ta' Implimentazzjoni tal-Kunsill tat-28 ta' Lulju 2021 jenħtieġ li tiġi emendata skont dan.

#### ***Distribuzzjoni tal-istadji importanti u tal-miri***

- (13) Id-distribuzzjoni tal-istadji importanti u tal-miri f'pagamenti parzjali jenħtieġ li tiġi modifikata biex tqis l-emendi għall-RRP u l-iskeda ta' żmien indikattiva ppreżentata mill-Kroazja.

#### ***Korrezzjoni ta' żballi klerikali***

- (14) Gie identifikat żball klerikali fit-test tad-Deciżjoni ta' Implimentazzjoni tal-Kunsill tat-28 ta' Lulju 2021, li jaffettwa mira waħda. Id-Deciżjoni ta' Implimentazzjoni tal-Kunsill tat-28 ta' Lulju 2021 jenħtieġ li tiġi emendata biex ikun ikkoreġut dak l-iżball klerikali li ma jirriflettix il-kontenut tal-RRP ippreżentat lill-Kummissjoni fit-8 ta' Lulju 2021, kif maqbul bejn il-Kummissjoni u l-Kroazja. Dak l-iżball klerikali huwa relatat mal-istadju importanti 422 tal-investiment C7.1 I3 (Żieda fil-kapaċità tat-terminal tal-LNG fuq il-gżira ta' Krk u t-tishih tal-infrastruttura tal-gass ) fil-komponent C7.1 (Energija u trasport sostenibbli (il-komponent REPowerEU)). Dik il-korrezzjoni ma taffettwax l-implimentazzjoni tal-miżura kkonċernata.

#### ***Valutazzjoni tal-Kummissjoni***

- (15) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.

### ***Kontribuzzjoni għat-tranzizzjoni ekoloġika, inkluża l-bijodiversità***

- (16) F'konformità mal-Artikolu 19(3), il-punt (e), u mal-Anness V, il-kriterju 2.5, tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (il-klassifikazzjoni A) għat-tranzizzjoni ekoloġika, inkluża l-bijodiversità, jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi klimatiċi jammontaw għal ammont li jirrappreżenta 38,56 % tal-allokazzjoni totali tal-RRP emendat u 62,63 % tal-kostijiet stmati totali tal-miżuri fil-kapitolu REPowerEU kkalkolat f'konformità mal-metodoloġija stabbilita fl-Anness VI tar-Regolament (UE) 2021/241. F'konformità mal-Artikolu 17 tar-Regolament (UE) 2021/241, l-RRP emendat huwa konsistenti mal-informazzjoni inkluża fil-Pjan Nazzjonali għall-Enerġija u l-Klima 2021-2030.
- (17) Il-miżuri mnehhija jew imnaqqsa ma għandhomx impatt fuq l-ambizzjoni kumplessiva tal-RRP emendat fir-rigward tat-tranzizzjoni ekoloġika. Il-miżuri tal-RRP emendat xorta huma mistennija jkollhom impatt deġġiem billi jaċċelleraw l-eliminazzjoni gradwali ta' fjuwils fossili lejn sistema ta' enerġija rinnovabbli fil-Kroazja. Huma mistennija jnaqqsu l-emissjonijiet ta' gassijiet serra u jiffaċilitaw l-użu tal-enerġija rinnovabbli fil-Kroazja u b'hekk jikkontribwixxu għall-ilhuq tal-miri klimatiċi għall-2030 tal-Unjoni u l-oġettiv tan-newtralità klimatika tal-Unjoni sal-2050.

### ***Kontribuzzjoni għat-tranzizzjoni digitali***

- (18) F'konformità mal-Artikolu 19(3), il-punt (f), u mal-Anness V, il-kriterju 2.6, tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (il-klassifikazzjoni A) għat-tranzizzjoni digitali jew għall-indirizzar tal-isfidi li jirrizultaw minnha. Il-miżuri li jappoġġaw l-oġettivi digitali jwasslu għal ammont li jirrappreżenta 20,22 % tal-allokazzjoni totali tal-RRP emendat ikkalkolat f'konformità mal-metodologija stabbilita fl-Anness VII ta' dak ir-Regolament.
- (19) Il-valutazzjoni pożittiva rigward il-kontribuzzjoni għat-tranzizzjoni digitali prevista fid-Deċiżjoni ta' Implimentazzjoni tal-Kunsill tat-28 ta' Lulju 2021 tibqa' valida. L-RRP emendat ikompli jikkontribwixxi b'mod sinifikanti għat-tranzizzjoni digitali, fosthom billi jżid id-digitalizzazzjoni tal-amministrazzjoni pubblika, l-għadd ta' servizzi digitali għal-ċittadini u n-negozji kif ukoll investimenti fl-e-Saħħa u d-digitalizzazzjoni tas-settur tat-trasport.

### ***Kalkolu tal-kostijiet***

- (20) F'konformità mal-Artikolu 19(3), il-punt (i), u l-Anness V, il-kriterju 2.9, tar-Regolament (UE) 2021/241, il-ġustifikazzjoni pprovduta fl-RRP emendat dwar l-ammont tal-kost totali stmat tal-RRP hija moderament (il-klassifikazzjoni B) raġonevoli u plawżibbli, hija konformi mal-prinċipju tal-kosteffiċjenza u hija proporzjonata mal-impatt ekonomiku u soċjali nazzjonali mistenni.

***Miżuri li jappoġġaw operazzjonijiet ta' investiment li jikkontribwixxu għall-oġettivi tal-Pjattaforma tat-Teknoloġiji Strateġiċi għall-Ewropa (STEP)***

- (21) F'konformità mal-Artikolu 4(4) tar-Regolament (UE) 2024/795 tal-Parlament Ewropew u tal-Kunsill<sup>5</sup>, il-Kroazja qieset bħala proġetti ta' prijorità dawk il-proġetti li ngħataw Sigill tas-Sovranità skont l-Artikolu 4(1) ta' dak ir-Regolament. Madankollu, il-Kroazja qieset li l-ebda proġett li ngħata Sigill tas-Sovranità ma kellu jiġi inkluż fl-RRP emendat minhabba li l-proġetti li ngħataw Sigill tas-Sovranità ma jkopruż iż-żoni li ġew estiżi fl-RRP emendat.

***Valutazzjoni pożittiva***

- (22) Wara l-valutazzjoni pożittiva mill-Kummissjoni tal-RRP emendat, meta nstab li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V ta' dak ir-Regolament, jenħtieġ li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont li għandu jsir disponibbli mill-Unjoni għall-implimentazzjoni tal-RRP emendat fil-forma ta' appoġġ finanzjarju mhux ripagabbli.

---

<sup>5</sup> Ir-Regolament (UE) 2024/795 tal-Parlament Ewropew u tal-Kunsill tad-29 ta' Frar 2024 li jistabbilixxi l-Pjattaforma tat-Teknoloġiji Strateġiċi għall-Ewropa (STEP), u li jemenda d-Direttiva 2003/87/KE u r-Regolamenti (UE) 2021/1058, (UE) 2021/1056, (UE) 2021/1057, (UE) 1303/2013, (UE) 223/2014, (UE) 2021/1060, (UE) 2021/523, (UE) 2021/695, (UE) 2021/697 u (UE) 2021/241 (ĠU L 357, 8.10.2021, p. 1, ELI: <http://data.europa.eu/eli/reg/2021/1755/oj>).

### ***Kontribuzzjoni finanzjarja***

- (23) Il-kost totali stmat tal-RRP emendat tal-Kroazja huwa EUR 10 040 701 600. Peress li l-ammont tal-kost totali stmat tal-RRP emendat huwa oghla mill-kontribuzzjoni finanzjarja massima disponibbli għall-Kroazja, il-kontribuzzjoni finanzjarja ddeterminata f'konformità mal-Artikoli 4(a) tar-Regolament (UE) 2021/1755 tal-Parlament Ewropew u tal-Kunsill<sup>6</sup>, u mal-Artikoli 20(4) u mal-Artikolu 21a(6) tar-Regolament (UE) 2021/241 li hija allokata għall-RRP emendat tal-Kroazja jenhtieg li tkun ugwali għal EUR 5 786 544 628. Għaldaqstant, il-kontribuzzjoni finanzjarja disponibbli għall-Kroazja tibqa' l-istess.
- (24) L-appogg fil-forma ta' self disponibbli għall-Kroazja li jammonta għal EUR 4 254 156 972 jibqa' l-istess.
- (25) Għaldaqstant, id-Deciżjoni ta' Implimentazzjoni tal-Kunsill tat-28 ta' Lulju 2021 jenhtieg li tiġi emendata skont dan. Għal raġunijiet ta' ċarezza, l-Anness ta' dik id-Deciżjoni ta' Implimentazzjoni tal-Kunsill tat-28 ta' Lulju 2021 jenhtieg li jiġi sostitwit kompletament,

ADOTTA DIN ID-DECIŻJONI:

---

<sup>6</sup> Ir-Regolament (UE) 2021/1755 tal-Parlament Ewropew u tal-Kunsill tas-6 ta' Ottubru 2021 li jistabbilixxi r-Rizerva ta' Agġustament għall-Brexit (ĠU L 357, 8.10.2021, p. 1, ELI: <http://data.europa.eu/eli/reg/2021/1755/oj>).

## *Artikolu 1*

Id-Deciżjoni ta' Implimentazzjoni tal-Kunsill tat-28 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Kroazja hija emendata kif ġej:

- (1) L-Artikolu 1 huwa sostitwit b'dan li ġej:

*“Artikolu 1*

*Approvazzjoni tal-valutazzjoni tal-RRP*

Il-valutazzjoni tal-RRP emendat tal-Kroazja fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment skont l-RRP, l-arranġamenti u l-iskeda ta' żmien għall-monitoraġġ u l-implimentazzjoni tal-RRP, inkluż l-istadji importanti u l-miri rilevanti, l-indikaturi rilevanti relatati mat-twettiq tal-istadji importanti u l-miri previsti, u l-arranġamenti biex il-Kummissjoni ttipprovdi aċċess sħiħ għad-data rilevanti sottostanti huma stabbiliti fl-Anness ta' din id-Deciżjoni.”;

- (2) l-Anness huwa sostitwit bit-test stabbilit bl-Anness ta' din id-Deciżjoni.

*Artikolu 2*

Din id-Deciżjoni hija indirizzata lir-Repubblika tal-Kroazja.

Magħmul fi ..., ...

*Għall-Kunsill*

*Il-President*

---